



HAŻ-ŻABBAR  
Citta` Hompesch

---

### **Minuti tad-19-il laqgħa tal-Kumitat Amministrattiv St Peter's**

Id-dsatax-il laqgħa tal-Kumitat Amministrattiv St Peter's saret nhar it-Tlieta, 25 ta' Ottubru, 2011. Il-laqgħa bdiet fis-6.10 ta' filgħaxija b'talba. Iċ-*Chairperson*, is-Sinjura Maria Elena Debattista, ippresediet il-laqgħa.

#### **Item 1 – Attendenza u Apologiji**

Preżenti kienu ċ-Chairperson is-Sinjura Maria Elena Debattista, is-Sur Mario Bartolo, is-Sur Luciano Farrugia, is-Sur Joseph Agius u s-Sur Norman Clews.

#### **Item 2 – Approvazzjoni tal-Minuti**

Il-minuti tat-18-il laqgħa tal-Kumitat Amministrattiv ġew unanimament approvati fuq proposta tas-Sur Agius li giet issekondata mis-Sinjura Debattista.

#### **Item 3 – Mistoqsijiet u Affarijiet mill-Minuti**

Is-Sur Farrugia rrefera għall-ilment dwar is-sigra tat-tin li hemm fl-entratura ta' Triq l-Għakrux u qal li din is-sigra kienet inżabret.

Is-Sur Bartolo semma l-problema ta' skart li hemm f'art mitluqa fi Triq Dun Salv Sciberras u qal li kienet ser tittiehed azzjoni biex jitnehhew annimali mejta u skart ieħor li ntefa' f'dan il-post b'detriment għal saħħet ir-residenti.

#### **Item 4 – Korrispondenza**

Ma kienx hemm korrispondenza.

#### **Item 5 – Xogħol tal-Kumitat**

Is-Segretarju Eżekuttiv informa lill-Kumitat Amministrattiv illi kienet giet sottomessa l-applikazzjoni għall-ghajjnuna finanzjarja biex isir xogħol ta' titjib fil-*playing field*.

Is-Sur Farrugia staqsa jekk kienetx inghatat risposta dwar jekk hux ser jinghataw fondi lill-Kumitat Amministrattiv biex tiġi rranġata Triq il-Marżepp peress illi din it-triq m'hijiex f'kundizzjoni tajba.

Is-Segretarju Eżekuttiv qal li sa issa kienet għada ma nġhatatx risposta iżda mhux ser jgħaddi hafna żmien biex il-Kumitat ikun jaf jekk hux ser jibbenefika mill-iskema ta' għajnuna finanzjarja biex tiġi rranġata din it-triq.

Is-Sur Clews staqsa jekk id-Dipartiment għall-Gvern Lokali approva l-emblema għall-Kumitat Amministrattiv St Peter's. Is-Segretarju Eżekuttiv wieġeb li kienet għada ma nġhatatx risposta mid-Dipartiment.

Is-Sur Bartolo semma l-possibilità li ssir road hump fil-junction ta' Triq l-Għakrux ma' Triq il-Farfett tal-Fejġel minhabba sewqan eċċessiv li ġieli jsir. Is-Sur Farrugia ssuġġerixxa li ssir *stop sign* f'din il-parti tat-triq u dan peress illi mhux permessibbli li jsiru *road humps* fil-kantuniera jew quddiem garaxxijiet.

Is-Sur Agius semma l-bżonn li jinżebgħu mill-ġdid il-*parking bays* fi Triq iż-Żagħrun kif ukoll li titwahhal l-bozza li kellha ssir fi Triq il-Werżieq.

Is-Sur Agius semma wkoll l-arblu li hemm taht il-bankina fil-kantuniera ta' Triq in-Nahla wara l-pitch tal-boċċi u qal li ser ikompli jagħmel pressjoni biex jitneħħa l-arblu li hemm fit-triq peress illi dan qiegħed ta' periklu.

Is-Sur Farrugia semma l-htieġa li jitnaddaf plastik u materjal ieħor li ntefa' f' għalqa fi Triq is-Sebellika kif ukoll li jitneħħa vann mitluq li hemm fi Triq l-Għakrux.

Is-Sur Agius semma l-htieġa li tiġi rranġata bozza maqtugħa li hemm maż-*zebra crossing* fi Triq San Leonardu.

Is-Sur Bartolo lmenta dwar skip li hemm fil-kantuniera ta' Triq l-Għakrux ma' Triq il-Berebies.

Is-Sinjura Debattista tkellmet dwar il-htieġa li titneħħa dgħajsa minn Triq il-Farfett tal-Fejġel.

Is-Sur Bartolo qal li hemm trakk li thalla mitluq fi Triq iż-Żabrella u li qiegħed ta' periklu għas-sigurta tar-residenti.

Is-Sur Farrugia reġa' saħaq dwar il-htieġa li jsir infurzar biex ma jibqax ikun hemm kontravvenzjonijiet tat-traffiku fil-vicinanze ta' Triq Alessio Erardi li minnha jgħaddu wkoll hafna mir-residenti ta' St Peter's.

Is-Sur Farrugia tkellem dwar il-htieġa li titwitta t-triq fl-entrata ta' Triq l-Għakrux peress illi din qegħda ta' periklu.

Is-Sinjura Debattista semmietet il-bżonn li ssir aktar sorveljanza mill-gwardjani lokali biex ma jibqgħux isiru kontravvenzjonijiet minn individwi li qed jidhlu *one way* f'toroq bħal Triq iż-Żarżarell. Is-Sur Farrugia qal li l-istess kontravvenzjoni qed issir minn sewwieq ta' *scammel* fi Triq il-Berebies. Is-Sur Farrugia semma wkoll il-htieġa li jsir *stop sign* f'din it-triq.

Is-Sinjura Debattista qalet li jehtieġ ukoll li jsir *stop sign* iehor fi Triq il-Farefett tal-Fejġel.

Is-Sur Agius talab li jinżebgħu mill-ġdid il-*parking bays* ta' Triq iż-Żagħrun.

Is-Sinjura Debattista semmietet il-htieġa li titnaddaf it-trejqa ta' bejn Triq iż-Żarżarell u Triq il-Farfett tal-Fejġel kif ukoll li jsir *patching* f'din it-trejqa.

Is-Sinjura Debattista semmietet il-htieġa li ssir pressjoni mal-awtoritajiet tas-saħħa biex titnaddaf l-art mitluqa li hemm fi Triq Patri Feliċjan Grech.

Il-laqgħa spiċċat fis-7.35 ta' filgħaxija.

Duncan Busuttil  
Segretarju Eżekuttiv

Dawn il-minuti ġew approvati fl-ghoxrin laqgħa li saret nhar it-Tnejn, 21 ta' Novembru, 2011.

Maria Elena Debattista  
Chairperson